



## ۲۔ حضرت عثمان غنی

سلیم شہزاد

چہلی بات:

حضرت محمد صلی اللہ علیہ وسلم کے بعد عرب اور اس کے اطراف مسلمانوں کی جو حکومت قائم ہوئی تھی، اس کی نگرانی اور وہاں اسلامی قوانین کو عام کرنے کے لیے جو نظام بناء، اسے خلافت کہتے ہیں۔ آپ پانچویں اور چھٹی جماعت میں حضرت ابو بکر صدیق اور حضرت عمرؓ کی خلافت کے بارے میں معلومات حاصل کر چکے ہیں۔ ان دو اصحابؓ کے بعد حضرت عثمانؓ اور حضرت علیؓ خلیفہ بنائے گئے۔ تاریخ میں ان چار اصحابؓ کی خلافت کو خلافتِ راشدہ کہا جاتا ہے۔ حضرت عثمانؓ کی خلافت کا زمانہ دنیا کے مختلف ممالک میں اسلام کی اشاعت کا زمانہ تھا۔ اسلامی تعلیم اور اسلامی معاشرے پر ان ملکوں کے اثرات بھی پڑنے لگے تھے۔ خاص طور پر ایرانی تصوّرات نے اہمیت حاصل کر لی تھی۔ اس کا اثر حضرت عثمانؓ کی خلافت پر بھی پڑا۔

ذیل کے سبق میں آپؓ کی عظیم شخصیت اور خلافت کے چند واقعات پیش کیے جا رہے ہیں۔

جان پیچان:

سلیم شہزاد یکم جون ۱۹۳۹ء کو دھولیہ (مہاراشٹر) میں پیدا ہوئے۔ مالیگاؤں میں تعلیم حاصل کی اور درس و تدریس کا پیشہ اختیار کیا۔ اردو اور انگریزی ادب کی تمام اصناف پر ان کی گہری نظر ہے۔ تقیدی کتابوں کے علاوہ انہوں نے لغات اور اردو قواعد پر بھی کتابیں لکھیں۔ ”فرہنگِ ادبیات، دعا، پرمنتشر، حجم سے جملے تک اور دیگر کتابوں کی مشہور کتابیں ہیں۔



مدینے میں سخت قحط پڑا ہوا تھا۔ انماج اور پانی نہ ملنے کی وجہ سے لوگ بہت پریشان تھے۔ ان چیزوں کے لیے لوگوں کو دور دوڑ جانا پڑتا تھا۔ مدینے کے ایک حصے میں یہودی آباد تھے جن کے محلے کے پاس کنوں تھا۔ کنوں کا یہودی مالک اس کا پانی بہت زیادہ قیمت میں فروخت کرتا تھا۔ غریب مسلمانوں نے یہ بات رسول اکرمؐ کو بتائی۔ آپؐ نے اعلان فرمایا کہ لوگوں کو پانی کی تکلیف سے بچا کر اللہ کی خوشنودی کوں حاصل کرے گا؟ یہ اعلان سن کر آپؐ کے ایک صحابی کنوں کے مالک سے ملے۔ انہوں نے اس سے کنوں خریدنے کی بات کی۔ بڑی سودے بازی کے بعد یہودی صرف آدھا کنوں فروخت کرنے پر راضی ہوا۔ آدھے کنوں سے مراد یہ تھی کہ ایک دن تو کنوں خریدنے والا اس کا پانی استعمال کرے گا اور دوسرے دن یہودی کنوں کے پانی کا مالک ہوگا۔ کنوں خریدنے والے صحابی نے سودا منظور کر لیا۔ جس دن کنوں ان کا ہوتا، مدینے کے تمام باشندے اس سے مفت پانی حاصل کر لیتے لیکن دوسرے دن یہودی اپنا پانی مسلمانوں کو بہت مہنگے داموں فروخت کرتا۔

تب مسلمانوں نے یہ کیا کہ جس دن کنوں یہودی کا نہ ہوتا، وہ دونوں کا پانی جمع کر لیتے۔ اس طرح دوسرے دن یہودی سے پانی خریدنے کوئی نہ جاتا۔ پریشان ہو کر یہودی نے کنوں خریدنے والے صحابی سے کہا کہ میں پورا کنوں بیچنے کے لیے تیار ہوں۔ صحابی نے کنوں کی بقیہ قیمت بھی ادا کر دی اور اسے مدینے کے سبھی باشندوں کے لیے وقف کر دیا۔ کنوں خریدنے والے یہ صحابی حضرت عثمانؓ بن عفان تھے جو بعد میں مسلمانوں کے تیسرے خلیفہ ہوئے۔

حضرت عثمانؓ کا خاندان مکے کا ایک ممتاز اور با اختیار خاندان تھا جس کا شمار قبیلہ قریش کے رئیسوں میں ہوتا تھا۔ ان کی والدہ اروئی حضرت محمد صلی اللہ علیہ وسلم کی قربی رشتہ دار تھیں۔ حضرت عثمانؓ میانہ قد اور مضبوط بدن کے خوب رو شخص تھے۔ یہ بات بھی

مشہور ہے کہ حضرت محمد صلی اللہ علیہ وسلم سے حضرت عثمانؑ کی بہت زیادہ مشاہیرت تھی۔

حضرت عثمانؑ نہایت باحیا، صبر کرنے والے، نرم دل اور سخنی تھے۔ اپنی سخاوت کی وجہ سے وہ ”غُنی“ کہلاتے۔ وہ صفائی پسند تھے، روزانہ غسل کرتے، صاف سُتھرے کپڑے پہنتے اور خوشبو لگاتے تھے۔ اسلام قبول کرنے کے بعد ہر جمعہ ایک غلام آزاد کرنا ان کا شعار بن گیا تھا۔ خود سادہ کھانا کھاتے لیکن مہمانوں کو ہمیشہ لذیز اور عمدہ کھانا کھلاتے تھے۔ خلیفہ بن جانے کے بعد بھی انھوں نے کبھی خود کو عام مسلمانوں سے برتر اور افضل نہیں سمجھا۔ وہ سب کے ساتھ بیٹھتے، سب کی عزت کرتے لیکن کسی سے اپنی تکریم کی خواہش نہ کرتے تھے۔

ایک مرتبہ اپنے ایک ملازم سے کہا کہ میں نے تجھ پر جو زیادتی کی ہے، مجھ سے اس کا بدلہ لے اور ضد کر کے انھوں نے ملازم سے اپنے کان پکڑا وائے۔ جب اس نے نرمی سے ان کے کان پکڑتے تو کہا، ”بھائی، خوب زور سے پکڑ، کیوں کہ دنیا کا بدلہ آخرت کے بدلے سے آسان ہے۔“

حضرت محمد صلی اللہ علیہ وسلم نے اپنی ایک بیٹی بی بی رقیۃ کا نکاح حضرت عثمانؑ سے کر دیا تھا۔ مگر میں جب مسلمانوں پر بہت ظلم ہونے لگا تو وہاں کے کچھ مسلمان آنحضرتؐ کی اجازت سے ملک جوش جا کر آباد ہو گئے۔ حضرت عثمانؑ بھی اپنی الہمیہ محترمہ کے ساتھ جوش کی طرف ہجرت کر گئے۔ چند برسوں کے بعد جب یہ بات مشہور ہوئی کہ ملکے کے لوگ مسلمان ہو گئے ہیں تو حضرت عثمانؑ واپس تشریف لے آئے مگر کافروں کے مسلمان ہو جانے کی خبر جھوٹی تھی۔ ان کے ظلم و ستم مسلمانوں پر برابر جاری تھے۔ حضرت عثمانؑ اب رسول اکرمؐ کے ساتھ ملے ہی میں رہے۔ اس کے بعد موقع آیا تو انھوں نے اپنے خاندان کے ساتھ مدینہ ہجرت کی۔ ایک یہماری میں جب بی بی رقیۃ کا انتقال ہو گیا تو آنحضرتؐ نے اپنی دوسری بیٹی بی بی اُمّ کلثومؓ کو حضرت عثمانؑ کے نکاح میں دے دیا۔ رسول اکرمؐ کی دو بیٹیوں سے نکاح کرنے کے سب حضرت عثمانؑ ”ذوالنورین“ یعنی دونوں والے کہلاتے۔

ایک بار قحط ہی کے زمانے میں حضرت عثمانؑ کے یہاں غلے سے لدے ہوئے ایک ہزار اونٹ آئے۔ مدینے کے بہت سے تاجر دوڑے ہوئے ان کے پاس پہنچے اور انھوں نے دُگنی قیمت پر غلے کا سودا کرنا چاہا۔ حضرت عثمانؑ نے انھیں جواب دیا کہ مجھے تو اس مال کے بدلے دس گنازیادہ قیمت ملنے والی ہے۔ تاجر وہ کو حیرت ہوئی کہ دس گنافع پران کامال کون خریدے گا! حضرت عثمانؑ نے سارا غلہ ضرورت مندوں میں تقسیم کر دیا اور تاجروں سے کہا کہ اللہ تعالیٰ ایک نیکی کے بدلے دس نیکیوں کا ثواب عطا کرتا ہے۔ دنیا والوں میں اسلام کا پیغام پہنچانے اور مسلمانوں کو مشرکین کے ظلم و ستم سے بچانے کے لیے حضرت عثمانؑ نے رسول اکرمؐ کے ساتھ بہت سی لڑائیوں میں حصہ لیا۔ عرب کے ایک مقام تہوک میں جب لڑائی کا موقع آیا تو انھوں نے اس لڑائی کے لیے تجارت سے حاصل ہونے والا نفع اللہ کی راہ میں خرچ کر دیا۔ بہت سارا فوجی ساز و سامان حضرت عثمانؑ نے اپنے خرچ سے مہیا کیا اور ایک ہزار دینار نقد پیش کیے۔

حضرت عمر بن خطاب کی شہادت کے بعد چھے صحابہؓ کی جماعت نے آپس میں مشورہ کر کے حضرت عثمانؑ کو مسلمانوں کا خلیفہ مقرر کیا۔ اُن کی خلافت کا زمانہ تقریباً گیارہ سال رہا۔ اپنے زمانہ خلافت میں انھوں نے حضرت عمرؓ کی بہت سی باتوں پر عمل کیا۔ ان کی اصلاحات سے اسلامی حکومت نے بہت قوت حاصل کر لی۔ بیرونی ملکوں سے آنے والے جزیے کی رقم میں اضافہ ہو گیا۔

تجارت، زراعت اور تعلیم کو خوب ترقی ہوئی۔ حضرت ابو بکرؓ نے اپنے دو خلافت میں قرآن کا ایک نسخہ ام المؤمنین حضرت خصہؓ کے پاس رکھوا تھا۔ حضرت عثمانؓ نے ان سے یہ نسخہ منگوا کر اس کی نقلیں تیار کروائیں اور اسلامی ملکوں میں بھجوادیں تاکہ مسلمان آنحضرتؓ سے ثابت شدہ قرأت کے مطابق قرآن کی تلاوت کریں۔ حضرت عثمانؓ کا یہ ایک بڑا دینی کارنامہ ہے۔

حضرت عثمانؓ ایک نرم دل انسان تھے۔ ان کی نرم مزاجی کا فائدہ اٹھا کر بعض لوگوں نے ان سے خلافت چھوڑ دینے کے لیے کہا۔ انہوں نے جواب دیا، ”اللہ نے جو خلعت مجھے پہنائی ہے، اس کو میں اپنے ہاتھ سے نہ اتاروں گا۔“ تب یہ لوگ بغاوت پر آمادہ ہو گئے اور انہوں نے حضرت عثمانؓ کے مکان کو گھیر لیا۔ ایک دن محاصرہ کرنے والوں میں سے کچھ لوگ وہاں آئے۔ حضرت علیؓ کے بڑے بیٹے حضرت حسنؓ نے انھیں روکا مگر با غنی انھیں زخمی کر کے مکان میں گھس گئے۔ اس وقت حضرت عثمانؓ قرآن کی تلاوت کر رہے تھے۔ اسی حالت میں باغیوں نے انھیں شہید کر دیا۔ اس وقت ان کی عمر اسی سال سے زیادہ تھی۔



### معنی واشارات

وقف کردینا -	عوام کی بھلائی کے لیے اپنی چیز بلا معاوضہ دے دینا
خوب رہ -	خوب صورت
متاز -	باعزت، نام ور، نمایاں
شعار -	طریقہ، عادت
تکریم -	عزت
جشن -	افریقہ کا ایک ملک ایکھوپیا

  

جزیہ -	اسلامی حکومت میں رہنے والے غیر مسلموں سے ان کی حفاظت کے لیے لی جانے والی معمولی رقم
قرأت -	مراد قرآن پڑھنے کا طریقہ
خلعت -	وہ پوشک جو بادشاہ یا بزرگوں کی طرف سے دی جائے۔ مراد مرتبہ

### مشق

- ❖ **ایک جملے میں جواب لکھیے:**
  - ٨۔ حضرت عثمانؓ نے کس کے ساتھ مدینہ بھرت کی؟
  - ٩۔ حضرت عثمانؓ کتنے بر س خلیفہ رہے؟
  - ١٠۔ شہادت کے وقت حضرت عثمانؓ کی عمر کیا تھی؟
- ❖ **محضر جواب لکھیے:**
  - ۱۔ یہودی پورا کنوں فروخت کرنے پر کیوں مجبور ہو گیا؟
  - ۲۔ حضرت عثمانؓ کا سراپا چند جملوں میں لکھیے۔
  - ۳۔ حضرت عثمانؓ کے کردار کی خوبیاں بیان کیجیے۔
  - ۴۔ حضرت عثمانؓ کی اصلاحات سے کیا فائدے حاصل ہوئے؟
- ❖ **ایک جملے میں جواب لکھیے:**
  - ۱۔ خلافتِ راشدہ کسے کہتے ہیں؟
  - ۲۔ سلیم شہزادی مشہور کتابوں کے نام لکھیے۔
  - ۳۔ مدینے کے لوگ کیوں پریشان تھے؟
  - ۴۔ مسلمانوں کے لیے کنوں سے پانی حاصل کرنا کیوں دشوار تھا؟
  - ۵۔ پانی سے متعلق لوگوں کی شکایت پر حضرت محمد صلی اللہ علیہ وسلم نے کیا اعلان فرمایا؟
  - ۶۔ بی بی رقیہ کون تھیں؟
  - ۷۔ حضرت عثمانؓ کو کُذوالنورین، کیوں کہتے ہیں؟

## بول چال



### جملوں میں استعمال کیجیے:

خوشودی حاصل کرنا، قیمت ادا کرنا، حریرت ہونا، مشورہ کرنا، محاصرہ کرنا

### خالی جگہ پر کیجیے:

- ۱۔ لوگوں کو پانی کی تکلیف سے بچا کر اللہ کی کون حاصل کرے گا؟
- ۲۔ کنوں خریدنے والے صحابیؓ نے منظور کر لیا۔
- ۳۔ حضرت عثمانؓ کا خاندان کے کا ایک اور با اختیار خاندان تھا۔
- ۴۔ ان کی ..... کی وجہ سے لوگ انھیں غنی کہتے تھے۔
- ۵۔ انھوں نے کبھی خود کو عام مسلمانوں سے نہیں سمجھا۔ اور ..... اور ..... اور ..... اور ..... اللہ تعالیٰ ایک نیکی کے بد لے دس نیکیوں کا ..... عطا کرتا ہے۔

### غور کر کے بتائیے:

- ۱۔ یہودی نے حضرت عثمانؓ کو کنوں فروخت کرتے وقت خوب سودے بازی کیوں کی؟
- ۲۔ مثال دے کر بتائیے کہ حضرت محمدؐ حضرت عثمانؓ سے بہت محبت کرتے تھے۔



## سیدھی بات

### ذیل کے جملے درست کر کے لکھیے:

- ۱۔ کبھی عام افضل انھوں نے خود سے نہیں کو مسلمانوں برتر اور سمجھا
- ۲۔ اپنے ملازم ضد پکڑوانے کر کے انھوں سے کان نے ضرورت سارا تقسیم عموم مندرجہ کر دیا میں
- ۳۔

## و سعیت میرے بیان کی

### سبق کی روشنی میں ان جملوں کی وضاحت کیجیے:

- ۱۔ ”مجھے تو اس مال کے بد لے دس گنا زیادہ قیمت ملنے والی ہے۔“
- ۲۔ اللہ نے جو خلعت مجھے پہنانی ہے، اس کو میں اپنے ہاتھ سے نہ اٹاروں گا۔

### وجوهات بیان کیجیے:

- ۱۔ حضرت عثمانؓ نے ملازم کو زور سے کان پکڑنے کے لیے کہا۔
- ۲۔ حضرت حسنؓ نے باغیوں کو مکان میں گھنسنے سے روکا۔

## زور قلم

اس سبق میں حضرت عثمانؓ کے دوسو دوں کا ذکر آیا ہے؛ (۱) کنوں کا سودا، (۲) غلے کا سودا۔ ان دونوں سو دوں پر پانچ پانچ جملے لکھیے۔

## تلash جستجو

مختلف صحابہؓ کے 'القب' جمع کیجیے اور انھیں بیاض میں لکھیے۔

مشائیل حضرت حسینؓ	- شہید کر بلا
حضرت فاطمہؓ	- خاتونِ جنت
حضرت حمزہؓ	-
حضرت بلالؓ	-
حضرت خالد بن ولید	-
حضرت ابو بکرؓ	-
حضرت عمرؓ	-
حضرت عثمانؓ	-
حضرت علیؓ	-



کھجور میں فولاد کافی مقدار میں پایا جاتا ہے۔ یہ خون کے ہیموجلوبن کا اہم جز ہے اور خون کی کمی پر قابو پانے میں معاون ثابت ہوتا ہے۔ اس میں پوتاشیم بھی قابل لحاظ مقدار میں موجود ہوتا ہے۔ یہ دل کے افعال اور بلڈ پریشر پر قابو رکھتا ہے۔ کھجور کا استعمال اعتدال سے کیا جائے تو یہ جسم میں قوتِ مدافعت پیدا کرتی ہے اور اس کا حد سے زیادہ استعمال جسم پر مضر اثرات ڈالتا ہے۔

### سوالات:

- ۱۔ ہم عموماً روزہ کس چیز سے افطار کرتے ہیں؟
- ۲۔ بڑی آنت میں کینسر کا سبب بننے والے کیمیائی ماؤں کو کون خارج کرتا ہے؟
- ۳۔ خون میں ہیموجلوبن کون بڑھاتا ہے؟
- ۴۔ کھجور کے کیا فائدے ہیں؟

۵۔ عمران تھی زیادہ اس وقت کی سے اسی سال

### سرگرمی/منصوبہ:

- عشرہ مبشرہ میں شامل صحابیوں کے نام معلوم کر کے لکھیے۔

### اضافی معلومات



رمضان المبارک کے مہینے میں عموماً کھجور سے روزہ افطار کیا جاتا ہے۔ اس سے جسم کو فوراً توانائی حاصل ہوتی ہے۔ طبی تحقیق سے یہ ثابت ہوا ہے کہ کھجور میں گلوکوز اور فرکٹوز نامی شکر پائی جاتی ہے۔ یہ فوراً ہضم ہو جاتی ہے۔

کھجور میں غذائی ریشے زیادہ ہوتے ہیں جو غذا کے ہاضمے میں مدد کرتے ہیں اور بڑی آنت میں کینسر کا سبب بننے والے کیمیائی ماؤں کو خارج کرتے ہیں۔

## آئیجے زبان سیکھیں

ان سے پتا چلتا ہے کہ جملوں میں بیان کیے جانے والے کام ہوئے ہیں۔ جب کسی جملے سے کام ہونے یا کرنے کی خبر ملتی ہے تو اسے **'ثبت جملہ'** کہتے ہیں۔

انھی مثالوں کو اس طرح دیکھیے:

- ۱۔ قحط نہیں پڑا تھا۔ ۲۔ قیمت نہیں ادا کی۔
- ۳۔ تقسیم نہیں کیا۔

ایک لفظ 'نہیں' بڑھادینے سے یہ جملے پہلے سے اُٹھ معنی دینے لگے ہیں۔ ایسے جملوں کو **'منفی جملہ'** کہا جاتا ہے۔ سبق میں آپ نے ایسے جملے بھی پڑھے ہیں:

- ۱۔ جس دن کنوں یہودی کانہ ہوتا۔
- ۲۔ یہودی سے پانی خریدنے کوئی نہ جاتا۔

اگر ثبت جملے میں نہیں یا نہ کا اضافہ کر دیا جائے تو وہ منفی جملہ بن جاتا ہے۔

- کسی بھی سبق میں سے چند ثبت بیانیہ جملے چن کر انھیں منفی بیانیہ جملوں میں تبدیل کیجیے۔

### جملے کی قسمیں

**بیانیہ جملہ:** ان جملوں کو پڑھیے:

۱۔ مدینے میں سخت قحط پڑا ہوا تھا۔

۲۔ صحابی نے کنویں کی بقیہ قیمت بھی ادا کر دی۔

۳۔ وہ صفائی پسند نہ تھے۔

۴۔ حضرت عثمانؓ نے سارا غلہ ضرورت مند عوام میں تقسیم کر دیا۔

۵۔ ان کی خلافت کا زمانہ تقریباً گیارہ سال رہا۔

ان جملوں سے ہمیں کچھ باتوں کا پتا چلتا ہے مثلاً پہلے جملے سے مدینے میں قحط پڑنے کی خبر معلوم ہوتی ہے۔ دوسرا جملے بھی ہمیں کچھ باتیں بتاتے ہیں۔ ایسا جملہ جس سے کسی واقعے کی خبر ملتی ہو **'بیانیہ جملہ'** کہلاتا ہے۔

دیے گئے جملوں کے افعال پر غور کیجیے۔

۱۔ قحط پڑا ہوا تھا۔ ۲۔ قیمت ادا کر دی۔

۳۔ تقسیم کر دیا۔